

हर घर तिरंगा अभियान के लिए रैली निकाली, लोगों को राष्ट्रीय ध्वज फहराने का संदेश दिया



पोकरण क्षेत्र में भाजपा नेता महंत प्रतापपुरी ने हर घर तिरंगा कार्यक्रम की जानकारी दी। फोटो-राष्ट्रदूत

बाड़मेर, (निर्स)। जिला मुख्यालय बाड़मेर में शनिवार को जिला एवं पुलिस प्रशासन की ओर से मोटर साइकिल रैली निकालकर आमजन को हर घर तिरंगा अभियान के तहत राष्ट्रीय ध्वज फहराने का संदेश दिया गया।

जिला मुख्यालय पर भगवान महावीर टाउन हाल से शनिवार प्रातः 8 बजे जिला परिषद के मुख्य कार्यकारी अधिकारी ओमप्रकाश विश्वाजी ने मोटरसाइकिल रैली को हरी झंडी दिखाकर रवाना किया। उन्होंने आमजन से आगामी 13 से 15 अगस्त तक अपने घरों एवं प्रतिष्ठानों में राष्ट्रीय ध्वज फहराने की अपील की। इस दौरान तहसीलदार प्रेम सिंह, बाड़मेर पुलिस उप अधीक्षक आनंद सिंह राजपुरोहित, पुलिस उप अधीक्षक यातायात दीपक

कुमार, परियोजना अधिकारी लेखा जोयाराम, अधिशाषी अभियंता भैराम विश्वाजी, विकास अधिकारी सुरेश कविद्या, कोतवाल उमराज सोनी, संचित निरीक्षक लील सिंह भाटी, ओम जोशी, सहायक अभियंता राजेन्द्र सिंह, सहायक निदेशक पुखराज सहारन, चन्द्रशेखर पुरोहित समेत विभिन्न विभागीय अधिकारी एवं कार्मिक उपस्थित रहे। तिरंगा रैली, स्टेशन रोड, अहिंसा चौराहे एवं विष्णुधरी चौराहे होते हुए वापिस भगवान महावीर टाउन हाल पहुंची। तिरंगा रैली में पुलिस विभाग के जवानों के साथ विभिन्न सरकारी कार्मिक एवं आमजन शामिल हुए। देशभक्ति गीतों के साथ मोटरसाइकिल पर तिरंगा धामे पुलिस के जवानों एवं अन्य लोगों ने आमजन से आगामी 13

से 15 अगस्त तक अपने घरों में राष्ट्रीय ध्वज फहराने का आह्वान किया। तिरंगा यात्रा को लेकर आमजन में खासा उत्साह देखा गया। हर घर तिरंगा अभियान के प्रभारी अधिकारी ओमप्रकाश विश्वाजी ने बताया कि बाड़मेर जिले में देशभक्ति कार्यक्रमों की श्रृंखला के तहत 7 अगस्त को महिला एवं बाल विकास विभाग, राजीविका, जिला उद्योग केंद्र, रसद विभाग की ओर से तिरंगा की थीम पर बंधेज, मिठाई, कशीदाकारी, वॉलपेंटिंग करनाई जाएगी। 8 अगस्त शिक्षा विभाग विद्यार्थियों के मध्य चित्रकला, निबंध प्रतियोगिताएं होंगी। कालेज शिक्षा संस्थानों की ओर से 9 अगस्त को विद्यार्थियों के मध्य स्वतंत्रता सेनानियों के जीवन के प्रेरक प्रसंगों पर चर्चा, 10



बाड़मेर में हर घर तिरंगा अभियान के तहत मोटरसाइकिल रैली निकाली गई। फोटो-राष्ट्रदूत

अगस्त को झंडे के प्रतीकों एवं ध्वज संहिता पर विचार विमर्श, 11 अगस्त को तिरंगा राखी देश की रक्षा का वादा थीम पर आधारित कार्यक्रम होगा। इस दौरान सरहदी इलाकों में सीमा सुरक्षा बल के जवानों को राखियां बांधी जाएगी। उन्होंने बताया कि 12 अगस्त को आदर्श स्टेडियम में सामूहिक देश भक्ति गीतों का गायन होगा। इसके उपरांत 13 से 15 अगस्त तक हर घर तिरंगा फहराया जाएगा।

महंत प्रतापपुरी ने दौरा किया

पोकरण, (निर्स)। देश के नागरिकों को 13 से 15 अगस्त के बीच अपने घरों पर राष्ट्रीय ध्वज फहराने के लिए

प्रेरित करने को केंद्र सरकार ने 'हर घर तिरंगा' अभियान शुरू किया है। आजादी के अमृत महोत्सव के अंतर्गत हर घर तिरंगा अभियान को लेकर पोकरण भाजपा के वरिष्ठ नेता महंत प्रतापपुरी महाराज व ओबीसी मोर्चा के जिलाध्यक्ष खीमाराम सुथार ने विधानसभा क्षेत्र के गांवों का दौरा कर कार्यकर्ताओं व ग्रामीणों को बैठके ली।

महंत ने शनिवार को जालोडा पोकरण, राजमथाई, बांधेवा, देवपालपुरा गांवों का दौरा किया। महंत ने कहा कि देश के प्रधानमंत्री नरेंद्र मोदी द्वारा आजादी के अमृत महोत्सव के तहत हर घर तिरंगा अभियान की शुरुआत की गई है। यह अभियान देश की स्वतंत्रता, एकता और अखंडता के लिए अपना सर्वोच्च समर्पित करने वाले

अमर शहीदों एवं स्वतंत्रता सेनानियों को भी श्रद्धांजलि है। ओबीसी मोर्चा के जिला अध्यक्ष खीमाराम सुथार ने कहा कि 13 से 15 अगस्त को तिरंगा फहराया जायगा नेताओं ने गांवों का दौरा कर लोगों की समस्याओं को सुना तथा निराकरण के लिए विभागीय अधिकारियों से दूरभाष पर वार्ता की। इस दौरान ओबीसी मोर्चा के प्रदेश कार्यकारिणी सदस्य अर्जुनराम ओड, ओबीसी मंडल अध्यक्ष गायदराम दर्जी, भाजपा जिला परिषद सदस्य जितेंद्र सुथार, पेमाराम सुथार, युवा मोर्चा राजमथाई मंडल अध्यक्ष डूरसिंह, किशनसिंह, शैतानसिंह, दलेखा, राजेखा, नकताराम, प्रयागराम, गोवर्धनसिंह, पोकरदास सहित ग्रामीण उपस्थित रहे।

प्रशासन शहरों के संग, राजस्व में बाड़मेर प्रथम

बाड़मेर, (निर्स)। बाड़मेर की नगर परिषद ने प्रशासन शहरों के संग अभियान में कीर्तिमान स्थापित कर लिया। राजस्व अर्जित करने के मामले में नगर परिषद बाड़मेर राज्य भर में अक्वल आई है, तो सम्पूर्ण कार्यों में राज्य भर में चौथे स्थान पर है। नगर परिषद आयुक्त योगेश आचार्य ने इस सफलता का श्रेय विधायक मेवाराम जैन के सानिध्य में सभापति दिलीप माली, उप सभापति सुल्तान सिंह देवडा सहित अपनी टीम को दिया।

आयुक्त योगेश आचार्य ने बताया कि नगर परिषद बाड़मेर राज्य सरकार की गाइड लाइन अनुसार कार्य कर रही है। लोगों के आवेदनों को समय पर निस्तारित करने के साथ उन्हें पट्टे जारी किए जा रहे हैं। उन्होंने बताया कि अब तक कृषि भूमि के 1100, 69 ए के 2369 पट्टे, कच्ची बस्ती नियमन के 104 पट्टे, स्टेट ग्रांट के 250, सिवाय चक आदि के 1019 पट्टे जारी किए गए हैं। उन्होंने बताया कि कुल पट्टों के 5459 आवेदन प्राप्त हुए जिनमें 23 आवेदन स्वीकृत लायक नहीं थे, शेष 4832 आवेदकों को पट्टे जारी कर ग्यारह करोड़ उन्नीस लाख आठ सौ छियावनवे रुपये का राजस्व अर्जित किया। उन्होंने बताया कि लक्ष्य के

विरुद्ध हमने 88.94 फीसदी सफलता अर्जित की जिसका श्रेय नगर परिषद की टीम को जाता है। उन्होंने बताया कि विधायक मेवाराम जैन और सभापति दिलीप माली के सकारात्मक सहयोग से हम लक्ष्य में सफल रहे। आयुक्त ने विश्वास जताया कि जल्द ही राजस्थान में नम्बर वन पर बाड़मेर होगी।

गौरतलब है बाड़मेर नगर परिषद में जब से आयुक्त का कार्यभार योगेश आचार्य ने संभाला परिषद के कार्यों ने गति पकड़ ली। पहले दो अभियानों में नगर परिषद बाड़मेर फिसट्टी साबित हुआ था। इस बार लोगों के विश्वास पर नगर परिषद खरा उतरा। आयुक्त आचार्य ने बताया कि नगर परिषद द्वारा भवन निर्माण से सम्बंधित 234 प्रकरणों का निस्तारण, नाम हस्तांतरण के 439 प्रकरण, भूखंडों के उप विभाजन पुनर्गठन के 42 प्रकरणों, खांचा भूमि के 13 प्रकरणों, और लीज से सम्बंधित 102 प्रकरणों का निस्तारण किया गया।

वही जन्म मृत्यु के 7909 प्रकरणों, इंदिरा गांधी क्रेडिट कार्ड के 1606 प्रकरणों, सामाजिक सुरक्षा योजना पेंशन के 347, अन्य विभागों से सम्बंधित 22579 प्रकरणों का निस्तारण किया गया।

शिक्षक संघ की बैठक आज

जालौर, (कास)। राजस्थान शिक्षक संघ राष्ट्रीय की प्रांतीय निर्देशानुसार जिला कार्यकारिणी की बैठक 7 अगस्त को भीममाल कचहरी रोड विद्यालय में होगी। जिला अध्यक्ष गुलाब भाटी एवं जिला मंत्री शैतान सिंह राजपुरोहित ने

बताया कि बैठक में सदस्यता अभियान, 12 अगस्त को आजादी का अमृत महोत्सव के अंतर्गत भारत माता पूजन एवं हर घर तिरंगा कार्यक्रम की रूपरेखा, शिक्षक समस्याओं का संकलन, जिला सम्मेलन आदि पर चर्चा होगी।

तीन घरों व बी.एस.एन.एल. कार्यालय में सेंध

जोधपुर, (कास)। जोधपुर शहर कमिश्नर के तीन घरों और दूरसंचार कार्यालय में चोरों ने सेंध लगाकर नगदी, जेवरात और धरेलु सामान चोरी कर लिया। संबंधित थानों में इस बाबत केस दर्ज करवाया गया है।

मथानिया पुलिस ने बताया कि सेठाराम चौक मथानिया निवासी राधा किशन पुत्र भीकमदास वैष्णव की तरफ से मामला दर्ज करवाया गया। इसमें बताया कि उसका घर 28 जुलाई से सूना पड़ा था। अज्ञात चोर घर से धरेलु सामान के साथ एक हजार की नगदी, दस तोला चांदी के जेवरात आदि चोरी कर ले गए। हेडकोर्टवेबल मोमराज इसकी जांच कर रहे हैं। इधर चौपासनी हाउसिंग बोर्ड पुलिस ने बताया कि सेक्टर 16/118 में रहने वाले भूपेंद्रसिंह शेखावत पुत्र हरिसिंह ने रिपोर्ट दी। इसमें बताया कि वह निजी फर्म में नौकरी करता है। उसका घर 29 जुलाई से 2 अगस्त के बीच सूना था। अज्ञात चोर घर से सामान चोरी कर ले गए। कुडी भगतासनी पुलिस ने बताया कि झालामंड लीला विहार निवासी बुधराम पुत्र कानाराम जाट के घर में भी चोरों ने सेंध लगाकर वहां से हजारों के जेवर और नगदी पर हाथ साफ कर दिया। कुडी थाने के एसआई चणनाराम इसकी जांच कर रहे हैं। जबकि बोरानाडा थाने में बीएसएनएल के इंजीनियर शंकरलाल ने रिपोर्ट दी कि सूरज सिंह, सुनील और जीतू आदि ने मिलकर कार्यालय से कंप्यूटर आदि सामान चोरी कर लिया।

फैंसी ड्रेस प्रतियोगिता हुई



जालौर के राजकीय महात्मा गांधी अंग्रेजी माध्यम विद्यालय में फैंसी ड्रेस प्रतियोगिता का आयोजन किया। फोटो-राष्ट्रदूत

जालौर, (कास)। आजादी का अमृत महोत्सव कार्यक्रम के अन्तर्गत महात्मा गांधी राजकीय विद्यालय (अंग्रेजी माध्यम) शिववाजी नगर जालौर में शनिवार को प्री प्राइमरी एवं प्राइमरी के विद्यार्थियों के लिए फैंसी ड्रेस प्रतियोगिता का आयोजन किया गया। जिसमें नन्हें मुन्ना प्रतिभागियों ने उत्साह पूर्वक भाग लिया।

प्री प्राइमरी के 19 तथा प्राइमरी के 15 कुल 34 विद्यार्थियों ने विभिन्न वेशभूषा पहनकर आकर्षक प्रस्तुति

निर्णायक की भूमिका अनूप सिंह, हिदेश कुमार देवे एवं रितु मैडम ने निभाई। इस अवसर पर शैलजा माथूर, शाहिना एस, अम्बिका सिंह, पूजा लालस समेत शिक्षक, अधिभावक एवं विद्यार्थी उपस्थित थे। शिक्षकों के मार्गदर्शन में मिस ऐश्वर्या ने बढ़िया तरीके से ऐंकर के रूप में भूमिका का निर्वहन किया। संस्था प्रधान मनीष कुमार ने प्रतिभागियों को शुभकामनाएं प्रदान कर उत्साह वर्धन किया।

उद्यमियों का सम्मान होगा

जोधपुर, (कास)। जोधपुर राजस्थान स्टेनलेस स्टील री-रोलर्स एसोसिएशन के 40 वर्ष होने की उपलक्ष्य में एसोसिएशन अपनी 37वीं वार्षिक साधारण सभा के अलावा 75 वर्ष और उससे अधिक आयु के 21 वरिष्ठ उद्यमियों को शनिवार को स्टील भवन में सम्मानित करेगी।

राजस्थान स्टेनलेस स्टील री-रोलर्स एसोसिएशन के अध्यक्ष भंवरलाल चौपडा व सचिव सीएस परिहार ने बताया कि एसोसिएशन की वार्षिक आमसभा में एसोसिएशन द्वारा वर्ष पर्यंत किए गए कार्यों का वार्षिक प्रतिवेदन प्रस्तुत करने के साथ ही एसोसिएशन के आय-व्यय का ब्यौरा पेश किया जाएगा।

स्टील एसोसिएशन के वर्ष 1991-92 में अध्यक्ष रहे पूर्व महापौर घनश्याम ओझा बताते हैं कि शास्त्री सर्किल पर स्टील भवन का निर्माण 16 साल पहले किया गया था। पहले बैठक किसी सार्वजनिक भवन या फैक्ट्री में होती थी। पहली बैठक लक्ष्मीचंद सुराणा के यहां हुई थी।

उद्यमी पुखराज गुप्ता, मंगलचंद मोहनोत, सांवरमल मितल, रावलचंद चौपडा, रायचंद भंसाली, बाबूलाल जैन, शांतिलाल मेहता, पारसमल जैन, मेवाराम बांठिया, इंद्रचंद चौपडा, शंकरलाल बोहरा, केवलचंद जैन, सत्यनारायण अग्रवाल, राधेश्याम अग्रवाल, मोहनलाल अग्रवाल, प्रकाशचंद जैन, भीमराज बुरड, रामकिशोर ओझा, रामप्रसाद ओझा, पूरुषराज अंबानी, ओमप्रकाश बूब का सम्मान होगा।

शहीद की वीरांगना को पांच लाख का चेक सौंपा



सात समंदर पार कांगो में शहीद बाड़मेर के सांवलाराम की वीरांगना को बी.एस.एफ. के अधिकारियों ने पांच लाख रुपये का चेक दिया। फोटो-राष्ट्रदूत

बाड़मेर, (निर्स)। 26 जुलाई को सात समंदर पार कांगो में अपना सर्वोच्च बलिदान देने वाले बांड निवासी वीर सपूत सांवलाराम विश्वाजी की वीरता के चर्चे चहुंओर हो रहे हैं। समूचा थार अपने वीर सपूत के शौर्य और पराक्रम की गाथा सुनकर गौरवान्वित महसूस कर रहा है। शनिवार को बीएसएफ की 83 वीं वाहिनी के कमांडेंट एम पी सिंह ने बांड

पहुंचकर वीर सपूत को श्रद्धासुमन अर्पित कर परिवारजनों से मुलाकात की और से बीएसएफ डीजी पंकज कुमार सिंह की तरफ से पांच लाख की वित्तीय सहयोग का चेक शहीद सांवलाराम की वीरांगना रुखमन देवी, पुत्र अक्षय व अभिनव को सुपुर्द किया। इस दौरान कमांडेंट एम पी सिंह ने कहा कि बीएसएफ सदा वीर सपूत के परिवार के साथ खड़ी रहेगी। इस

दौरान वीरांगना को महानिरीक्षक गुजरात प्रदिथर की तरफ से प्रेषित संवेदना सन्देश भी प्रदान किया गया। इस दौरान शहीद सांवलाराम के पिता विरधराम विश्वाजी, माई राजूराम और रूपाराम ने बीएसएफ सहयोग के लिए आभार व्यक्त किया। इस अवसर पर 83 वीं वाहिनी की बावा अध्यक्ष मोहिनी यादव ने भी वीरांगना से मिलकर मनोबल बढ़ाया।



राजस्व मंत्री रामलाल जाट (दाएं से प्रथम) का प्रथम बार पाली आगमन पर सर्किट हाउस में स्वागत किया गया। इस अवसर पर पूर्व सभापति केवलचंद गुलेच्छा, मोटु भाई, नीलम बिड़ला, निहालचन्द गुलेच्छा सहित कई जने मौजूद रहे। फोटो-राष्ट्रदूत

बरसात हुई

जोधपुर, (कास)। मारवाड़ पर काफी दिनों बाद आज मेघ मेहरबान हुए। दोपहर में धिरी काली घटाएं बरसी। कुछे स्थानों पर सूखा भी रहा। बारिश से सड़के पानी में भीगेने के साथ घरों में परनाली शुरू हो गई। आसमानी में घटोटोप छाया हुआ है। दोपहर में हुई बारिश से उमस से कुछ राहत महसूस की गई। दक्षिण पश्चिमी मानसून प्रदेश में फिर सक्रिय हुआ है। मारवाड़ में काफी दिनों से बारिश नहीं होने से गर्मी और उमस ने बढ़ोत्तरी की वजह से लोग काफी परेशान देखे गए। उमस के चलते पसीने भी निकलने लगे।

नकबजनी के तीन आरोपी गिरफ्तार


जोधपुर, (कास)। ओसियां पुलिस ने तीन शांतिर नकबजनों को गिरफ्तार करने में सफलता हासिल की। ग्रामीण पुलिस अधीक्षक अनिल कयाल ने बताया कि 28 जुलाई की रात में रहवासी मकान में घुसकर सोने चांदी के जेवरात चोरी की वारदात करने वाले नकबजनों को ओसियां पुलिस ने गिरफ्तार करने में सफलता प्राप्त की। इस बारे में जैन मंदिर रोड ओसियां निवासी नन्दकिशोर पुत्र रामलाल ओझा

ने एक लिखित रिपोर्ट दी थी। चोरों ने सोने चांदी के जेवरात सोने के रामनवमी, कानों के टोप्ये दो, सोने की अर्पुटी दो, चांदी के पायजेब व अन्य चुराकर ले गए। ओसियां थानाधिकारी सुरेश चौधरी के सुपरविजन में टीम ने राहुल पुत्र रमेश तिवारी, बासनी सेजा गोटेन निवासी राजेन्द्र उर्फ कालू पुत्र रामकिशोर जाट व सोगास मेडटा सिटी निवासी प्रेमसुख भंवरिया पुत्र रामचन्द्र जाट ने चोरी की वारदात करना बताया।

ब्रह्मकुमारीज के मन मोहिनी वन में कला एवं संस्कृति प्रभाग का राष्ट्रीय सम्मेलन हुआ

आबूरोड, (निर्स)। हम लोग जिंदगी भर किसकी तलाश में भटकते रहते हैं, यह हमें ही नहीं पता होता है। जब हम यह जान लेते हैं कि मैं कौन हूँ? परमात्मा कौन है? मैं इस सृष्टि रूपी रंगमंच पर क्यों आई हूँ तो हमारा भटकना और तलाश पूरी हो जाती है। वास्तव में खुद को जानना, खुद के भीतर छिपी शक्तियों को जानना हम सभी के लिए बेहद जरूरी है। हम जिंदगीभर गुस्सा, एंजाइटी को जान ही नहीं पाते हैं कि इनका सॉल्युशन क्या है। ब्रह्मकुमारीज के ज्ञान को, राजयोग मेडिटेशन को जानने, समझने के बाद जीवन से जुड़े सभी सवालों को जवाब अपने आप मिल जाते हैं। हमें अपने अंदर मौजूद शक्तियों की पहचान हो जाती है। यह बात मुंबई से आई सुप्रसिद्ध फिल्म अभिनेत्री, निर्माता और निर्देशक शशि शर्मा ने शनिवार को आबूरोड स्थित ब्रह्मकुमारीज के मन मोहिनीवन स्थित ग्लोबल ऑडिटोरियम में कला एवं संस्कृति प्रभाग की ओर से आयोजित चार दिवसीय राष्ट्रीय सम्मेलन को संबोधित करते हुए कही।

प्राप्त जानकारी के अनुसार आध्यात्मिक सशक्तिकरण से दया एवं करुणा की संस्कृति विषय पर आयोजित सम्मेलन में उन्होंने कहा कि राजयोग मेडिटेशन को जीवन में अपनाते के बाद अब मेरे जीवन में कोई प्रॉब्लम ही नहीं रही है। जीवन में जो भी समस्या आती है तो उसे परमात्मा को बता देती हूँ। फिर वही अपनेआप उसका समाधान ढूँढते हैं। परमात्मा से एक रिश्ता बनाएं जब आप उससे रिश्ता बना लेंगे तो जीवन आसान हो जाएगा। कोई समस्या नहीं रहेगी। देश की जानी-मानी सुप्रसिद्ध नृत्यांगना और अनेक धारावाहिकों में लीड रोल अदा करने वाली अभिनेत्री सुधा चंद्रन ने कहा कि मैंने जीवन में अब तक अतिथि देवो भवः सुना था, लेकिन आज ब्रह्मकुमारीज संस्थान में आकर आज इसे प्रैक्टिकल में देखा है। मैंने बचपन में इंग्लिश मीडियम स्कूल में परियों और स्वर्ग की कहानी को पढ़ा था। आज इस पावन भूमि में आकर



आबूरोड के ब्रह्मकुमारी संस्थान में कला एवं संस्कृति प्रभाग के सम्मेलन का आयोजन किया। फोटो-राष्ट्रदूत

साक्षात् ब्रह्मकुमारियों के रूप में परियों और स्वर्गलोक को देख भी लिया। जीवन में कठिन संघर्ष और कई परिस्थितियों से गुजरने के बाद आज मैं यहां तक पहुंची हूँ। उन्होंने बताया कि मेरी सफलता में सिर्फ और सिर्फ मेरी मेहनत है। जब मेरे साथ घटना हुई तो लोग कहने लगे थे कि तुमसे डांस नहीं हो पाएगा लेकिन मैंने देखा कि मैं डांस के लिए ही पैदा हुई हूँ। उस दिन मैंने सोच लिया था कि मैं जीवन में कुछ करके दिखाऊंगी। दिल की प्रॉब्लम सिर्फ ऊपरवाले के साथ ही शेयर करती हूँ। क्योंकि उसके अलावा कोई आपकी

मदद कर ही नहीं सकता है। इस अवसर पर प्रसिद्ध अभिनेत्री और पुलिस की भूमिका निभाने के लिए वर्ल्ड ऑफ गिनीज बुक में रिकॉर्ड दर्ज अनिता राज ने कहा कि मैं भाग्यशाली हूँ कि मुझे बाबा ने यहां बुलाया है। जैसे ही मैं यहां आई तो लगा कि परियों के पास स्वर्गलोक में आ गई हूँ। अब यहां बार-बार आती रहूंगी। यह मेरा घर बन गया है। टीवी सीरियल अभिनेत्री गीतांजली राव ने कहा कि इतनी निःस्वार्थ भाव से काम करने वाली संस्था दुनिया में आपको और कहीं नहीं मिलेगी। मैं सभी

संस्कृति से आये राजा मानसिंह तोमर संगीत एवं कला विश्वविद्यालय के कुलपति प्रो. पं. साहित्य कुमार नाहर ने कहा कि ओम शांति से ही संगीत के सभी स्वरों का प्रादुर्भाव हुआ है। ओम के उच्चारण में सभी स्वरों का समावेश है। संगीत को सभी कलाकार साथक है जो स्वरों को आंशों से देखा है। करनाल से आये प्रहसास पीस फाउंडेशन के निदेशक जवेद इकबाल खान ने कहा कि ब्रह्मकुमारी बहनें देश-विदेश में जितनी सेवा निःस्वार्थ भाव से कर रही हैं, इतनी सेवा कोई कर नहीं सकता है। दिल्ली आई मिसेज इंदिया रनरअप डॉ. श्वेता डायर ने भी राजयोग से जुड़े अपने अनुभव सांझा किए। इस मौके पर संस्थान के कार्यकारी सचिव वीके मृत्युंजय, प्रभाग के अध्यक्ष वीके दयाल, राष्ट्रीय उपाध्यक्ष वीके नेहा ने भी अपने विचार व्यक्त किए। संभालन करनाल से आई बीके प्रेम ने किया। वीडियो संदेश के माध्यम से संस्थान के महासचिव वीके निर्वैर ने शुभकामनाएं प्रेषित की। मुख्यालय संयोजक वीके सतीश ने आभार व्यक्त किया। जयपुर से आए राजस्थानी डांस ग्रुप के कलाकारों ने सुंदर नृत्य की प्रस्तुति दी।